



Qorti tal-Appell Kriminali

Onor. Imhallef Dr. Edwina Grima LL.D.

Appell Nru: 71/2019

Il-Pulizija

(Spettur Therese Grima)

Vs

Josann Josephine Anne Darmanin

Illum, 30 ta' Ottubru 2020

Il-Qorti;

Rat l-akkuzi dedotti kontra l-appellanti, Josanne Josephine Anne Darmanin, detentur tal-karta tal-identita' Maltija bin-numru 640863M, akkuzata quddiem il-Qorti tal-Magistrati (Malta) bhala Qorti ta' Gudikatura Kriminali talli nhar l-14 ta' Awwissu tas-sena 2018, ghall-habta tas-19:00 PM, gewwa H'Attard, bil-vettura HBJ 167 gewwa Ta' Qali, Attard;

1. Uzat, gieghlet jew halliet lil persuna ohra tuza vettura bil-mutur fit-toroq, kemm-il darba, ghall-uzu tal-vettura minnha jew minn dik il-persuna l-ohra, skond il-kaz, ma kienetx issehh polza ta' assigurazzjoni dwar ir-riskji ta' terzi persuni u dan bi ksur tal-Artikolu 3(1) tal-Kap. 104 tal-Ligijiet ta' Malta;
2. Bhala sid jew xufier tal-imsemmija vettura bil-mutur, naqset li tara li l-licenzja kienet imwahlt man-naha tax-xellug tal-windscreen u dan bi ksur tar-Regolament 17(2)(a) tal-Legislazzjoni Sussidjarja 368.02;

3. Saqet vettura bil-mutur jew vettura ohra li ma kellhiex licenzja u dan bi ksur tal-Artikolu 15(1)(a)(3) tal-Kap. 65 tal-Ligijiet ta' Malta;
4. Bhala ufficjal pubbliku, naqset li tissorvelja jew ma mpedixxietx reat milli jsir, meta kien fid-dmir taghha li tara li ma jsirx u dan bi ksur tal-Artikolu 141 tal-Kap. 9 tal-Ligijiet ta' Malta;

Rat is-sentenza tal-Qorti tal-Magistrati (Malta) bhala Qorti ta' Gudikatura Kriminali tas-26 ta' Frar, 2019, fejn il-Qorti sabet lill-akkuzata hatja tal-akkuzi migjuba kontra taghha u kkundannatha multa ta' €3,000, liema multa ghandha tithallas ratealment permezz ta' pagamenti ta' €100 fix-xahar, l-ewwel pagament ghandu jsir fl-1 ta' Mejju, 2019, b'dan illi jekk ma jsirx il-hlas ta' xi wahda mir-rati, l-ammont shih li jkun fadal ghandu jkun dovut u jithallas minnufih u, fin-nuqqas ta' tali hlas, il-bilanc tal-ammont dovut ghandu jkun awtomatikament konvertibbli fi prigunerija minghajr il-htiega ta' ebda att gudizzjarju iehor.

Rat l-atti u d-dokumenti kollha.

Rat il-fedina penali aggornata tal-appellanti esebita mill-Prosekuzzjoni fuq ordni tal-Qorti.

Rat ir-rikors tal-appell ta' Josann Josephine Anne Darmanin, ipprezentat fil-5 ta' Marzu, 2019, fejn talbet lil din l-Qorti thassar is-sentenza moghtija fil-konfront taghha billi thassar u tirrevoka l-parti tas-sentenza fejn sabet lill-appellanti hatja tal-akkuzi migjuba fil-konfront taghha u minflok tillibera lill-appellanti minn kull imputazzjoni, htija u piena.

Semghet it-trattazzjoni tal-partijiet:

Ikkunsidrat:

Illi l-gravam uniku imqanqal mill-appellanti fl-appell minnha ntenant jikkoncerna l-inammissibilita ta' dak mistqarr minnha lil pulizija meta giet intercettata minnhom vicin il-vettura li allegatament ma kenitx koperta b'licenzja valida ghat-triq u kwindi minn assikurazzjoni skont il-ligi. Dan ghaliex meta mitkellma mill-ufficjali tal-pulizija investigattivi PC328 Matthew Azzopardi u PC1608 Anthony Dimech, hi ma kenitx giet moghtija t-

twissija skont il-ligi u allura lanqas ma kienet debitament assistita minn avukat. Tishaq illi m'hemmx provi oħra apparti dak dikjarat minnha lil pulizija *a tempo vergine* li b'xi mod iwasslu ghar-reita' u kwindi ghandha tigi lliberata mill-akkuzi dedotti fil-konfront tagħha. Illi fis-sottomissjonijiet orali magħmula mill-Avukat Generali fis-seduta tas-17 ta' Lulju 2020 jidher illi l-Prosekuzzjoni qabblet ma' dan l-aggravju imqanqal mid-difiza.

Ikkunsidrat:

Illi l-Qorti minghajr tlaqliq tistqarr illi l-appellanti ghandha ragun fl-aggravju minnha intentat u dan jirrizulta ampjament minn ezami tal-atti u l-provi li ingiebu quddiem l-Ewwel Qorti mill-Prosekuzzjoni, konsistenti unikament mill-affidavit u PIRS report tal-PC328 Matthew Azzopardi, affidavit iehor ta' PC1608 Anthony Dimech u ix-xiehda ta' Stephen Cachia rapprezentant ta' Transport Malta.

Dan għaliex meta l-pulizija nhar l-14 ta' Awwissu 2018 għall-ħabta tas-sebgha ta' filgħaxija, kienu qedgħin jagħmlu ronda ġewwa Ta' Qali filwaqt li kien hemm il-festin Summer Daze għaddej ġewwa l-Park Nazzjonali, u nnutaw vettura bin-numru ta' registrazzjoni HBJ167 tinsaq minn persuna femminili libsa uniformi tal-gwardjani lokali, madanakollu meta aktar tard giet innutata l-istess vettura li kienet qed tagħlaq id-dħul mir-roundabout lejn Ta' Qali, il-gwardjana lokali li giet mitkellma kienet tinsab hdejn il-vettura. Din kienet qieghda fuq il-lant tax-xogħol tagħlaq id-dħul lejn Ta' Qali. Il-pulizija osservaw illi l-vettura kellha liċenzja skaduta u ma kelliex l-assikurazzjoni mħallsa. Mill-provi madanakollu ma jirrizultax jekk din il-persuna tas-sess femminili mitkellma mill-pulizija li kienet hdejn il-vettura, kenitx l-istess wahda minnhom osservata aktar kmieni issuq l-istess vettura, ghajr għal dak mistqarr mill-istess appellanti meta giet mitkellma.

Ikkunsidrat:

Illi ma jidhirx illi huwa kkontestat jew għallinqas ma jirriżultax mill-provi illi l-pulizija li tkellmu mal-appellanti tawha it-twissija qabel giet mitkellma minnhom, wisq inqas id-dritt li tikkonsulta mal-avukat tal-għażla tagħha.

“Fil-proċess penali wiehed mill-prinċipji fundamentali huwa li l-imputat għandu d-dritt li jibqa’ sieket u l-liġi tiżgura li huwa jiġi mgħarraf b’dan id-dritt tiegħu sa mill-bidu nett tal-proċess. Minn dan il-prinċipju li kif ingħad japplika għall-proċess penali, fis-sistema tagħna sa mis-snin 30 dahlet il-prattika li anke fil-fażi tal-investigazzjonijiet tal-pulizija twissi lil dak li jkun ser jiġi interrogat li jista’ jagħzel li ma jitkellimx. Jidher ukoll li din il-prattika giet introdotta f’Malta fuq l-iskorta ta’ Rule II tal-Judges Rules viginti fl-Ingilterra dak iż-żmien. Il-Qorti ta’ l-Appell Kriminali minn sentenzi tal-Qrati tal-Maġistrati fis-sentenza tagħha Il-Pulizija vs Mifsud deciza fl-20 ta’ Ottubru, 1955 kienet qalet hekk: “L-esperjenza mill-1930 l-hawn turi li fil-preżent l-ammoniment qed isir daqslikieku kien obbligu b’liġi u huwa sewwa u desiderabbli li jitkompla jsir biex jiġu evitati kwistjonijiet u dubbji”. Sussegwentement permezz ta’ Rule IV tal-General Orders No. 5 ta’ l-1961, il-Kummissarju tal-Pulizija a’ dak iż-żmien ordna li kull uffiċjal tal-Korp Malti kellu d-dover “to caution a suspect in the following terms: You are not obliged to say anything unless you wish to do so, but whatever you say will be taken down in writing and may be used as evidence”. Skond Rule 3, ukoll “persons in custody should not be question without the usual caution being first administered”. Issa huwa veru li teżisti gurisprudenza li tirritjeni li l-konfessjoni ta’ l-imputat hija ammissibbli avolja ma jkunx sar lill-imputat l-ammoniment li jista’ ma jirrispondix għad-domandi li jsirulu – ara per eżempju Rex vs Briffa tas-7 ta’ Novembru, 1930 (Qorti tal-Appell Kriminali), Il-Pulizija vs Edward Mifsud ta’ l-20 ta’ Ottubru 1955 (Qorti tal-Appell Kriminali) u Il-Pulizija vs A. Cassar tat-30 ta’ Novembru, 1978 (Qorti tal-Appell Kriminali). Jiġi nnotat li din l-aħhar sentenza nghatat wara li l-Kummissarju tal-Pulizija kien hareġ l-ordni li ssemmiet. F’dik l-okkażjoni l-Qorti ppresjeduta mill-Onor Imhalled Oliver Gulia kienet qalet “L-effett tal-caution huwa li f’hafna każi telimina kwistjonijiet li jistgħu jinqalghu dwar il-volontarjeta’ ta’ l-istess stqarrija, iżda darba jirriżulta – oneru ta’ prova dan li jaqa’ fuq il-prosekuzzjoni – illi l-istqarrija tkun ittiehdet volontarjament fis-sens tar-rekwiziti ta’ l-artikolu 654 tal-Kodiċi Kriminali, tista’ tittiehed bi prova kontra min ikun stqarrha”;

Jidher li anki fl-Ingilterra l-posizzjoni kienet l-istess fis-sens illi anke fl-assenza tal-caution, konfessjoni setgħet tkun ammissibbli bhala prova jekk mogħtija volontarjament (Bourdeau vs R (1949).

Pero', manmano li komplew jizviluppaw il-kuncetti ta' fair trial u bl-introduzzjoni tal-Codes of Practice tal-Pulizija Ingliza, is-sitwazzjoni xi ftit jew wisq tbiddlet u fit-termini ta' l-artikolu 67(11) tal-Police and Criminal Evidence Act, 1984 il-fatt tan-nuqqas ta' caution hija wahda mill-fatturi li ghandha tittiehed in konsiderazzjoni biex jigi deciz il-konfessjoni hiex ammissibbli jew le;

Din il-Qorti bla tlaqliq tafferma li temmen li jekk mill-atti processwali jirrizulta ab initio illi l-persuna suspettata, aktar u aktar jekk tkun taht arrest, tkun giet interrogata minghajr ma tkun giet informata li tista' taghzel li ma tinkriminax ruhha, dik il-konfessjoni hija min-natura taghha stess suspetta ghal dik li hija volontarjeta' talment li din il-Qorti thoss li jkun perikoluż li tingieb a konjizzjoni ta' min ghandu jiggudika fuq il-fatti - f'dan il-kaz il-gurati. Jekk dan l-argument huwa validu kwantum jirrigwarda kazijiet fejn l-interrogatorju jsir mill-pulizija, multo magis ghandu japplika fejn l-interrogazzjoni issir mill-Magistrat fil-kors ta' inkjesta...."¹

Illi illum l-gurnata fid-dawl tad-dritt komunitarju li jifforma parti mill-qafas legislattiv ta' pajjizna u tal-insenjament tramandat mill-Qorti Ewroepja dwar id-Drittijiet tal-Bniedem din it-twissija tinghata piz akbar ghaliex mhux biss taghti d-dritt ghas-silenzju lil persuna suspettata, izda ukoll d-dritt illi jiehu parir legali. Altrimenti din tkun vjolattiva tad-dritt fundamentali ghal smiegh xieraq mhux biss imhaddan fil-Kostituzzjoni, izda ukoll fil-Konvenzjoni Ewropeja ghad-Drittijiet tal-Bniedem li taghha pajjizna huwa firmatarju u allura mhaddna ukoll fil-ligi taghna. Illi maghdud dan kollu huwa evidenti illi fin-nuqqas li tinghata t-twissija jew il-*caution* kif inhi komunement maghrufa anki fi stadju investigattiv kwalunkwe dikjarazzjoni maghmula minn persuna suspettata ghandha titqies bhala wahda kontra l-ligi u konsegwentement ghandha titqies inammissibbli.

Illi l-pulizija investigattiva f'dan il-kaz ma jindikawx fl-affidavit minnhom maghmul u pprezentat mill-Prosekuzzjoni illi huma taw xi forma ta' twissija lill-appellanti qabel giet mitkellma, sabiex b'hekk l-ewwel Qorti ma setatx toqghod fuq id-dikjarazzjonijiet li setghet ghamlet l-appellanti lill-pulizija li kellmuha fuq il-post, u konsegwentement kwalunkwe ammissjoni minnha maghmula kellha tigi skartata.

¹ Repubblica ta' Malta vs Carmelo sive Charles Tabone deciza nhar is-17 ta' Jannar 1995. App.Sup.

Illi finalment ghalkemm l-appellanti taghmel referenza ghal xi *seizure note* marbuta mal-qbid tal-vettura mertu ta' dawn il-proceduri li giet iffirmata minnha meta ma kienet inghatat ebda twissija skont il-ligi, din in-nota ta' qbid ma hijiex esebita in atti ghalkemm imsemmija mill-pulizija fl-affidavit taghhom u allura ma tista' qatt tikkostitwixxi xi prova la favur u lanqas kontra l-appellanti.

Ikkunsidrat:

Illi skartat dak dikjarat mill-appellanti lil pulizija billi tali prova hija wahda inammissibbli, jerga jinghad illi ma hemm ebda prova in atti li tindika illi kienet l-appellanti l-persuna ta' sess femminili libsa l-uniformi tal-gwardjani lokali li l-pulizija osservaw issuq il-vettura tal-ghamla Renault bin-numru ta' registrazzjoni HBJ167. L-unika prova ohra li hemm hija x-xhieda tar-rappreżentant tat-Transport Malta li jixhed illi l-vettura kellha licenzja tat-triq skaduta u l-assikurazzjoni mhux imgedda. Il-vettura lanqas ma tghajjat lill-appellanti izda lil certu Anthony Tanti tat-*Topper Auto Dealer*. Meta l-appellanti imbaghad giet imwaqqfa mill-pulizija hija ma kenitx fil-vettura u lanqas ghalhekk ma kienet qed issuq l-istess izda kienet bil-wieqfa fuq il-lant tax-xoghol qed taghlaq it-triq ghat-traffiku. Dan ifisser illi l-akkuzi addebitati lill-appellanti ma jirrizultawx ippruvati u l-Ewwel Qorti malament sabet htija fuq prova li kellha titqies bhala wahda inammissibbli skont il-ligi.

Ghaldaqstant, ghal dawn il-motivi il-Qorti taqta' u tiddeciedi billi tilqa' l-appell, tirrevoka s-sentenza appellata u tghaddi biex tillibera lill-appellanti minn kull imputazzjoni u htija.

(ft) Imhallel

Vera Kopja

Joyce Agius

Deputat Registratur